

at eg meti, at prosjektið hevur ein møguleika at eydnast, er heilt einfalt, at vit vita í dag, hvat skal til. Uppgávan er at fáa hesa vitan inn í tann rætta samanhingin og fáa bygt hendan førleikan inn í allar liðir í samfelagnum, har avgerðir – smáar sum stórar – verða tiknar. Prosessin er somikið opin, at tað eigur at vera møguligt.

Sjónarmiðini, sum borgarstjórin í Runavíkar kommunu legði fram nú um dagarnar, eru ein ábending um, at fólk eru farin at hugsa seg um og stinga fingurin í jørðina og hugsa reint praktiskt – hvat skal til, fyri at samansjóva krefturnar? Hvat skal til, fyri at gera eitt samskipað avrik møguligt? Hvat ger munin millum “okkum” og “hini”? Hvat skal til fyri at tilverugrundarlagið á hesum klettum – her, sum vit búleikast – kann mennast? Hvussu fáa vit

initiativ og møguleikar til haldar í tí ítøkiligum førinum? Hetta er sjálvur kjarnin í allari strategiskari hugsan og strategiskari leiðslu, um vit brúka fremmand orð um tað, ella vit brúka vanligar føroyskar orðingar.

Ber okkum til at venda aftur á slóðina og megna at halda okkum til setningin, vit seta okkum sjálvum, ivist eg ikki í, at vit megna at handfara vinnuligu støðuna hjá einum lítlum, fjarskotnum landi í Atlantshavi við egnari mentan, egnari samfelagsskipan, egnum máli og smá 50.000 borgarum uttan at dúva uppá hepni og høgur fiskaprísir, sum koma av tilvild.

At hetta ikki verður gjørt uttan nógv arbeiði er ein onnur sök. Spurningurin er, um vit megna at lyfta í felag.



– Vit hava fleiri orsøkir til at meta, at Føroyar hava ein rættiliga einastandandi møguleika til at byggja eitt operationelt hugtak um vitanarinfrastuktur, sum í praksis kann gerast eitt avgerandi amboð at lyfta Føroyar upp aftur úr kyksendi við. Spurningurin um leiklutin hjá kommununum er ein partur av einum slíkum amboði skrivir Signar Heinesen

KAUPTHING

Virðisbrævameklarafelag

Vika 23 2006

USA slakkar av

MARKNAÐARRÁK

Fríggjadagin fingur vit eina ábending um, at búskaparvøksturin í USA kann fara at slakka av frá teimum 3,6%, búskapurin er vaksin við seinasta árið. Tá varð arbeiðsmarknaðarfrágreiðingin fyri mai mánada kunngjørd. Hetta er ein frágreiðing, sum kemur hvønn mánaða, og sum vísir hvussu nógv nýggj stórv eru komin seinasta mánaðan, umframt arbeiðstíð og vøkstur í timalønum. Hendan frágreiðingin gevur eina góða meting av búskaparstøðuni í USA. 170.000 nýggj stórv vóru væntað, men tað komu einans 70.000. Lønarvøksturin var eisini væl minni enn væntað. USA stendur fyri umleið helvtini av samlaða heimsbúskapinum. Sostatt

ávirkar tað, sum hendir í USA, vanliga eisini partabrøv og lánsbrøv á okkara leiðum. Tó lækkaðu norrøn partabrøv sera lítið av kunngerðini hesuferð.

Lánsbrøv støðug

Lánsbrøv hava aftur verið friðarlig hesa farnu vikuna. Danska 10-ára rentan hevur sveiggjað millum 3,91%-4,03%, og hon endaði á 3,97%. Hóast hesa lítlú rentuhækkingina vænta vit, at renturnar fara at lækka nakað komandi vikuna. Hetta hevur kursvinning við sær.

Partabrøv sveiggja

Partabrøv eru enn við at finna seg til rættis eftir stóru lækkingina í mai.

Sammett við fyri einari


viku síðan, eru norðurlandsk partabrøv mest sum á sama stigi. Tó hava partabrævamarknaðirnir sveiggjað rættiliga nógv seinastu tvær vikurnar. Kaupthing metir, at sveiggini fara at halda fram hesa komandi vikuna, meðan marknaðirnir koma fyri seg.

Hesa vikuna


Hósdagin verður rentufundur í evropiska miðbankanum, ECB. Væntandi verður rentan hækkað 0,25% til 2,75%. Íleggjarar vænta, at Trichet á tíðindafundinum fer at leggja dent á vandan fyri øktum prísvekstri, og at hann ikki metir, at rentuhækkingin tálmar búskaparvækstrinum.

Um okkurt ikki verður sum væntað, ávirkar tað virðisbrævakursirnar.

Donsk 10-ára renta



Vísital fyri norrøn partabrøv



Gjaldoyru

	Kursur	+/-	%
USD	577,34	-1,3%	↓
JPY	5,17	-0,6%	↓
GBP	1.086,90	-0,1%	↓
NOK	95,95	0,6%	↑

Broytingar eru útroknaðar í mun til fyrri viku síðan. Myndirnar vísa gongdina seinastu 3 mánaðirnar.

Íløgufeløg

	Kursur	+/-	%
Lánsbrøv í DKK	97,43	-0,3%	↓
Norrøn Partabrøv	111,84	0,1%	↑